
Panchagangashtakam

పంచగంగాష్టకమ్

Document Information



Text title : Panchagangashtakam

File name : panchagangAShTakam.itx

Category : devii, devI, nadI, aShTaka

Location : doc_devii

Transliterated by : Anil Kumar Pandey anil.kumar17pandey at gmail.com

Proofread by : Anil Kumar Pandey anil.kumar17pandey at gmail.com

Description/comments : Ganga Jnana Mahodadhi compiled by Acharya Ramapada Chakravarty

Latest update : June 13, 2010

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 13, 2020

sanskritdocuments.org

పంచగంగాష్టకమ్



శ్రీగణేశాయ నమః ।

గంగా శివా హి యమునాపి చ పుణ్యతోయా
వాణీ పవిత్రకిరణా వరధూతపాపా ।

శ్రీబిస్టమాధవహరేః పురతో విచిత్రా
కాశ్యాం సదా విజయతే వరపంచగంగా ॥ ౧ ॥

ప్రాతః సదా మునిగణాః సకలాశ్చ దేవాః
స్నానాయగ మాధవపురఃసరమాపతన్తి । (౧. స్నానార్థ పాతాన్తర)
యస్యాం స్థిరో భవతి మాధవ ఆదిదేవః
సేయం సదా విజయతే వరపంచగంగా ॥ ౨ ॥

యస్యాం సదా హరిహరౌ వసతః ౨ ప్రసన్నౌ (౨. రమతః పాతాన్తర)
ధర్మద్రవాం జనహితాం కవయో గృణన్తి ।
ధ్యాయన్తి యాం శుభకరీం కలికల్మషఘ్నిం
సేయం సదా విజయతే వరపంచగంగా ॥ ౩ ॥

సంప్రాప్య తే సుకృతినః శివరాజధానీం
కాశీం భజన్తి ముదితా వరపంచగంగామ్ ।
తే దుస్తరాం గుణమయీం ప్రతరన్తి మాయాం
లోకం పునన్తి సకలం శివభక్తియుక్తాః ॥ ౪ ॥

గర్జన్తి పాపకరిణో భయదా హి తావద్
యావజ్జనో న భజతే వరపంచగంగామ్ ।
యాం గచ్ఛతః ప్రతిపదం భవతి ప్రపుణ్యం
తాం త్వాం నమామి సతతం హృది పంచగణే ! ॥ ౫ ॥

త్యక్తా అపి ప్రియజనైరతిపాపయుక్తా
రోగాదిభిః పరివృతా అతిదుఃఖయుక్తాః ।
దైవాద్యది త్వయి పతన్త్యథ పంచగణే !

తేనైవ తే సుకృతినః పరమం వ్రజన్తి || ౬ ||

త్వన్నామ దుర్లభమిదం తవ దర్శనఞ్చ
త్వం కాన్తికే త్వతితరాం జనదుర్లభాఽసి |
త్వయ్యేవ భక్తిమమలాం వరదే ! ప్రదేహి
కాశ్యాం శివే! హరిపదే సుజనే శ్రుతౌ చ || ౭ ||

స్తోతుం న కోఽప్యలమనన్తగుణే ! తథాపి
సద్భిః ప్రవర్తిత ఇతి ప్రవదామి కిఞ్చిత్ |
తన్మే క్షమస్వ శిశుభావనయా సతి ! త్వం
ప్రాతః ప్రసీద సుభగే ! మయి పంచగణ్యే ! || ౮ ||

గణ్యకమిదం పుణ్యం భుక్తిముక్తిప్రదం నృణామ్ |
సత్యజ్ఞానానదే తీర్థే యతినా రచితం ముదే || ౯ ||

ఇదం స్తోత్రం తు రచితం తైలజ్ఞశాస్త్రిశర్మణా |
లిఖితం దుణ్ణిరాజేన స్తోత్రం సమూర్ణముచ్యతే || ౧౦ ||

ఇదం స్తోత్రం పఠేత్రిత్యం యః స్మరేత్పుణ్యవాన్సరః |
తస్య ముక్తిస్తు జాయేత అత్రాంశే నాస్తి సంశయః || ౧౧ ||


లిఖితం దుణ్ణిరాజేన కాలోపాఖ్యేన ధీమతా |
దేవీదాశర్మణా సార్థం పుస్తకం దత్తమేవ చ || ౧౨ ||

స్తోత్ర-టిప్పణీ- అష్టకమిదం పాణ్డూలిపిరూపేణ రామాపుర-వారాణసీస్థాద
ఆచార్యబ్రహ్మగోపాలభాదుడక్ ిమహాశయస్య పుస్తకాలయాదస్మాభిః సక్యహీతమ్ |
స్తోత్రస్య దశమశ్లోకే తైలజ్ఞశాస్త్రిశర్మా అస్య రచయితేత్సుక్తమ్ |
పుష్పికాయామస్య రచనాకాలః సంవత్ ౧౭౮౮ ఇత్సుల్లిఖితమ్ | అతః ఖీష్టాబ్దస్య
౧౭౩౧ తమే వర్షే లిఖితమేతత్ కేనచిత్ డుణ్ణిరాజేన ఇతి ప్రతీయతే | ఏష
ఏవ తైలజ్ఞశాస్త్రిశర్మా సుప్రసిద్ధో యోగీ తైలజ్ఞస్వామీతి విజ్ఞాయతే |
శ్లోకేషు కాశ్యనాశుద్ధయోఽస్మాభిర్లక్షితాః | స్వబుద్ధయా తాః సంశోధ్య
శుద్ధపాఠః మూలపాఠే నివేశితః | హస్తలేఖస్యాశుద్ధపాఠాః
తత్తత్సానే సఙ్ఖ్యాక్రమేణ స్తోత్రస్యాధస్తాదుల్లిఖితాః ||


కాశ్యాం తైలజ్ఞస్వామీ పంచగణ్యఘటబే సన్యాసినామాశ్రమే
మృత్యుపర్యంతం ౧౮౮౭ ఖీష్టాబ్దం యావత్ దిగంబరావస్థాయాం న్యవసత్ |
శ్రూయతే తథాఽనుమీయతే యత్ తైలజ్ఞస్వామినో ముఖాదబాధగత్యా

నిఃస్పృతం పంచగంగాష్టకమిదం ప్రత్యహం తదీయప్రముఖభక్తో
దేవీదానామకః శ్రుతవాన్ । దేవీదామహోదయస్య స్వేచ్ఛయా ప్రార్థనయా
చ దుణ్డిరాజేనాష్టకమిదం లిపిబద్ధమకారి । ఆరమ్భేఽష్టా శ్లోకా
వసంతతిలకాచ్ఛన్దఃసు తైలజ్గస్వామినా రచితాః, అన్తే చత్వారః
శ్లోకాశ్చానుష్టుప్చన్దఃసు లేఖకేన విరచితాః సంయోజితాశ్చేత్యనుమీయతే ।
ఇతి పంచగంగాహకం సమూర్ణమ్ ।

Encoded and proofread by Anil Kumar Pandey anil.kumar17pandey at gmail.com

——
Panchagangashtakam

pdf was typeset on June 13, 2020

——
Please send corrections to sanskrit@cheerful.com

